



காமராசர், மூப்பனார் பிரதமர் ஆவதைத் தி.மு.க. தடுத்ததா?

ஒன்றிய உள்துறை அமைச்சர் அமித்ஷா ஜூன் 10, 11 தேதிகளில் இரண்டு நாள் பயணமாக தமிழ்நாட்டிற்கு வந்திருந்தார். அவர் தமிழ்நாட்டிற்கு வரும்போதெல்லாம் தி.மு.க.வைச் சீண்டிப் பார்ப்பது வழக்கம். ஏதாவது ஒரு பிரச்சினையைக் கிளப்பி விடுவார். குண்டைத் தூக்கிப் போட்டு புகை மண்டலத்தையும், பூபுதியையும் கிளப்பி விடுவார். அதைப்போல இம்முறை ஒரு பிரச்சினையைக் கிளப்பிவிட்டுச் சென்று இருக்கிறார்.

“கடந்த காலத்தில் வாய்ப்பு இருந்தும் நடக்கவில்லை. தமிழக நாட்டின் பிரதமராகப் போவோம்” என்று அமித்ஷா பேசிவிட்டுச் சென்று இருக்கிறார். இவரின் இப்பேச்சின் பகுதிகள் தொலைக்காட்சிகளில் கருத்துகளாகப் பதியப் பெற்றன. அதில் ‘காமராசர், மூப்பனார் பிரதமர் ஆவதைத் தி.மு.க. தடுத்தது’ என்ற கருத்துகள் இடம் பெற்று இருந்தன. ஆனால் நாளேடுகளில் அது இடம்பெறவில்லை. மறைமுகமாக அக்கருத்துகள் இடம் பெற்று இருந்தன.

கழகத்தலைவர் ஸ்டாலின் அவர்களிடம் செய்தியாளர்கள் இதைப் பற்றி கேட்டனர். ‘தமிழர் பிரதமராவதில் மகிழ்ச்சி. ஆனால் மோடி மீது அமித்ஷாவுக்கு என்ன கோபம்?’ என்கிற கருத்துப்பட்ட நகைச்சுவை மிளிர் பதில் அளித்து இருந்தார். ‘காமராசர், மூப்பனார் பிரதமர் ஆவதைத் தி.மு.க. தடுத்ததாக ஒரு செய்தி ஒளிபரப்பப்பட்டதே அது என்ன?’ -அந்த இரண்டு பேர் பிரதமர் ஆவதைத் தி.மு.க. தடுத்ததா? அந்தப் பணியைத் தி.மு.க. மேற்கொண்டதா? காமராசருக்கும் மூப்பனாருக்கும் அவ்வாய்ப்புகள் கிடைத்த செய்திகள் பரவிய போது நிகழ்ந்தது என்ன?

(1) 1964 ஜனவரி 6-ஆம் நாள் அகில இந்திய காங்கிரசின் தலைவராகக் காமராசர் தேர்ந்தெடுக்கப்பட்டார். ஜனநாயகம், சோசலிசம் என்கிற நடைமுறையையும் கொள்கையும் இணைந்த திட்டத்தைக் கட்சிக்கும் ஆட்சிக்கும் அவர் வழங்கினார். பிரதமராக இருந்த பண்டித ஜவகர்லால் நேரு 1964-ஆம் ஆண்டு மே திங்கள் 27-ஆம் நாள் மரணமடைந்தார். நேருவின் மறைவுக்குப் பிறகு இந்தியப் பிரதமராக ஆக வேண்டும் என்று ஆசைப்பட்டார் மொரார்ஜி தேசாய்!

அகில இந்திய காங்கிரசின் தலைவராக இருந்த காமராசர் பிரதமர் தேர்ந்தெடுக்கப்படுவதில் போட்டியிருக்கக் கூடாது என்பதில் கண்டிப்பாக இருந்தார். நாடாளுமன்ற உறுப்பினர்களிடையே மொரார்ஜி தேசாயிக்கு ஆதரவு இல்லை. லால்பகதூர் சாஸ்திரி 02.06.1964 இல் பிரதமர் ஆனார். ஆனால் அவர் தொடர்ந்து பதவியில் நீடிக்க முடியாமல் அவரது மரணம் நிகழ்ந்தது. 1966 ஜனவரி 12-ஆம் நாள் அவர் மரணம் அடைந்தார். மீண்டும் பிரதமர் யார்? எனும் வினா எழுந்தது.

குல்சாரிால் நந்தா, சாஸ்திரி மரணமுற்றதால் இடைக்காலப் பிரதமராக இருந்தார். அவரே பிரதமராக நீடிக்கவும் விரும்பினார். அகில இந்திய காங்கிரசின் பொருளாளராக இருந்த அதிவாசிய கோஷ், காமராசரே பிரதமராக வேண்டும் என்று கமிட்டியில் முன்மொழிந்தார். இக்கருத்தை எல்லாத் தலைவர்களும் ஏற்றுக்கொண்டனர்.

1967-ஆம் ஆண்டு பொதுத்தேர்தல் வரவிருக்கிறது. தேர்தலுக்கு ஓராண்டுடன் இருப்பதால் அகில இந்திய காங்கிரசின் தலைவராக இருக்கிற காமராசரே பிரதமராவதுதான் நியாயம் என்று எல்லோரும் கருத்துத் தெரிவித்தனர். ஆனால் காமராசரோ தொடக்கத்திலேயே, ‘என்னை விட்டு விடுங்கள். என் வயரை இழுக்க வேண்டாம்’ என்று உறுதியாகக் கூறிவிட்டார்.

இதற்கிடையே இந்திராகாந்தி காமராசரைச் சந்தித்து குல்சாரிால் நந்தா பிரதமராக நீடிக்க விரும்புவதைத் தெரிவித்தார். ‘அதைப் பற்றி இப்போது என்ன? ஆலோசித்து முடிவு செய்யலாம்’ என்று கூறிய காமராசர், இந்திராவைப் பிரதமராக வேண்டும் என்ற தன் கருத்தை அவர் வெளியிட வில்லை. மற்றவர்கள் இந்திராவின் பெயரைக் கூற வேண்டும் என்பதையே காமராசர் விரும்பினார்.

மேலும் சாஸ்திரியின் உடல் எரியூட்டப்படும் வரை இதுகுறித்துக் காமராசர் பேச விரும்பவில்லை. மொரார்ஜியும் அமைதியாக இருந்தார். ஆனால், அடுத்த நாள் அதிகாலை குல்சாரிால் நந்தா டெல்லியிலுள்ள காமராசர் தங்கியிருந்த இடத்துக்கு வந்தார். அவர் பிரதமராக நீடிப்பதற்காக ஆதரவு தரும்படி கோரினார். ஆனால்

காமராசர் மௌனமாக இருந்தார். இதனைக் காமராசர் தனக்கு வழங்கிய சம்மதமாக எடுத்துக்கொண்டார் நந்தா.

அதே நேரத்தில் ‘சின்டிகேட்’ கூட்டத்தில் மொரார்ஜி தேசாய் பிரதமராக வரக்கூடாது என்று எல்லோரும் ஒருமித்த முடிவை எடுத்தனர். சாஸ்திரி மறைந்து மூன்றாம் நாள்தான் ராஜஸ்தான் முதல்வராக இருந்த மோகன்லால் சுகாதியா காமராசரிடம், ‘நீங்கள் பிரதமராக வர விரும்பும் இல்லை என்றால் இந்திரா காந்தியைப் போடலாமே!’ என்ற யோசனையைத் தெரிவித்தார்.

நிஜலிங்கப்பா, மொரார்ஜி தேசாயிடம் அவருக்குப் பிரதமராகும் வாய்ப்பில்லை என்பதைத் தெரிவித்தார். மொரார்ஜி ஆத்திரம் அடைந்தார். அதுலயகோஷ் தொடக்கம் முதல் காமராசரைப் பிரதமராகவே கருதினார். ஏனெனில் அவர் அகில இந்திய காங்கிரசின் தலைவராக விரும்பினார். பெரும்பான்மையான ஆதரவு காமராசருக்கு இருந்தது. ஆனால் காமராசர் பிரதமர் ஆவதை விரும்பவில்லை.

குழப்பங்கள் அதிகரித்தன. இந்திராகாந்தி சவாணைச் சந்தித்து தனக்கு ஆதரவு தெரிவிக்கும்படி கேட்டுக்கொண்டார். அதற்குப் பதிலாக இந்திரா சவாணை உள்துறை அமைச்சராகுவது என்ற உறுதியை அவருக்கு வழங்கினார். கட்சி இந்திராவை முடிவு செய்யவில்லை என்றால் சவாண் பிரதமராக இந்திரா ஆதரவு அளிப்பது என்றும் முடிவாயிற்று.

இந்தச் செய்திகளெல்லாம் மொரார்ஜி தேசாய்க்குத் தெரியாது. தனக்கென்று ஆதரவு கேட்டு சம்பந்தப்பட்டவர்களைச் சந்தித்தபோது அவருக்கு எதிராக ஒரு பலமான அணி உருவாகியிருப்பதை உணர்ந்தார்.

காமராசர் செயற்குழுவில் பார்லிமெண்டரி கட்சித் தலைவர் - பிரதமர் போட்டியின்றித் தேர்ந்தெடுக்கப்பட வேண்டும் என்ற கருத்தை முன்வைத்தார். இக்கருத்தைக் காமராசர் எங்கிற பிரச்சினை என்று மொரார்ஜி தேசாய் கோபம் அடைந்தார். ‘பார்லிமெண்ட் கட்சிதான் முடிவு எடுக்க வேண்டும். நீங்கள் தலையிடுவானேன்?’ என்றும் காமராசரைப் பார்த்து மொரார்ஜி தேசாய் கேட்டார்.

1966 ஜன. 16-ஆம் நாள் பார்லிமெண்டரி கட்சித் தலைவர் தேர்தல் என்று முடிவாயிற்று. எதிர்ப்பைக் கக்கிக்கொண்டிருந்த மொரார்ஜி தேசாயை இணைத்து காமராசர் மிகவும் சாமர்த்தியமாக பிரதமர் தேர்தலை நடத்துவதற்கு ஒரு குழுவை ஏற்படுத்தினார். அக்குழுவில் காமராசர், மொரார்ஜி, நந்தா, ஜகஜீவன்ராம் ஆகியோர் இருந்தனர். இக்குழு அமைக்கப்பட்டதே தவிர செயல்படவில்லை.

இப்படிச் செயல்பாடுகள் நடந்துகொண்டு இருந்தாலும் குழுவில் இருந்த மத்தியப்பிரதேசம், ராஜஸ்தான், பீகார், மகாராஷ்டிர முதல்வர்கள் காமராசரே பிரதமர் ஆக வேண்டும் என்று வற்புறுத்தினர். பிரதமர் தேர்வு நடைபெற வேண்டும் என்கிற பிரச்சினை எழுந்ததிலிருந்து காமராசர் பெயர் பலமுறை எடுத்துச் சொல்லப்படும் இதனைத் தொடர்ந்து மறுத்துவிட்டவர் காமராசர். தாம் அந்தப் பொறுப்பை விரும்பவில்லை என்பதைத் தெளிவாகச் சொல்லி வந்தவர் காமராசர். அப்போதைய நாளேடுகளைப் பார்த்தால் பலமுறை அவர் மறுத்து இருக்கிற பதில்களைப் பார்க்க முடியும்.

முதல்வர்கள் காமராசரோடு நிகழ்த்திய உரையாடலுக்குப் பிறகும் அவரது இதர நடவடிக்கைகளிலிருந்தும் காமராசர், இந்திராகாந்தி பிரதமராக வேண்டும் என்றே விரும்புகிறார் என்பதைப் புரிந்துகொண்டனர். இந்திரா காந்தி பிரதமராக வேண்டும் என்பதற்கு ஆதரவாக எட்டு மாநில முதல்வர்கள் பத்திரிகைகளில் அறிக்கை வெளியிட்டனர். காங்கிரஸ் சின்டிகேட் தலைவர்களும் இதனை வரவேற்றனர்.

மேலே நாம் குறிப்பிட்ட ஜனவரி 19-ஆம் நாள் காலை 526 காங்கிரஸ் எம்.பி.க்கள் கூடினர். மொரார்ஜி தேசாய்க்கு ஆதரவாக உ.பி. முதல்வராக இருந்த சுசோதா கிருபாளனி, குஜராத் முதல்வர் ஆகிய இருவர் மட்டுமே தமது ஆதரவை வழங்கினர். இத்தேர்தலை

ஜி.எஸ். பாதக் நடத்தினார். இரண்டு முறை வாக்குகளை எண்ணித் தேர்தல் முடிவை அறிவித்தார் ஜி.எஸ். பாதக்.

இந்திராகாந்தி - 355
மொரார்ஜி - 169.

இப்படிக் காமராசர் இந்திராகாந்தியைப் பிரதமர் ஆக்கினார். காமராசருக்குப் பிரதமர் ஆவதற்குக் கட்சியிலும், காங்கிரஸ் நாடாளுமன்ற உறுப்பினர்களிடமும் நல்ல பலம் இருந்தது. இருந்தாலும் அவர் இந்திரா காந்தியைப் பிரதமர் ஆக்குவதிலேயே குறியாக இருந்தார். தாம் பிரதமராக ஆவதைக் காமராசரேவிரும்பவில்லை.

பிரதமர் ஆவதற்குக் கிடைத்த இந்த வாய்ப்பை, ‘வேண்டாம்’ என்று மறுத்துவிட்டவர் - காமராசர்! இந்தி கழுவில் தி.மு.க. எப்படிப் பங்கேற்று காமராசர் பிரதமர் ஆவதைத் தடுத்து நிறுத்தி இருக்க முடியும்? இது வேடிக்கையாக இல்லையா? ஆகவேதான் காமராசர் அகில இந்திய காங்கிரஸ் தலைவராக இருந்த காலத்தில் அவருக்குப் பிரதமர் ஆவதற்குரிய எல்லாக்கை நாம் எடுத்துக்காட்டி இருக்கின்றோம். மேலும் காங்கிரசுக்கு இருந்த ‘கட்சி’ எல்லாக்கை தி.மு.க. எப்படித் தடுத்து நிறுத்த முடியும்? அமித்தா தி.மு.க. மீது பழி சுமத்துவதோடு ஒரு மாபெரும் பொய்யை இடுக்கட்டி அல்லவா கூறுகிறார்? நாம் என்ன அவர் தங்கும் இடத்திற்குத் தீவைத்தவர்களா. இல்லையே.

காமராசரைத் தி.மு.க. 1954ஆம் ஆண்டு நடைபெற்ற குடியாபுரம் இடைத்தேர்தலில் அரசியல் காரணங்களுக்காக ஆதரித்து இருக்கிறது.

தி.மு.க. முதன் முதலில் சென்னை மாநகராட்சியைக் கைப்பற்றிய போது மாநகராட்சியின் சார்பாக 1961-இல் அவருக்குச் சிலை எழுப்பிப் பெருமைப் படுத்தியது. லால்பகதூர் சாஸ்திரி மரணத்திற்குப் பிறகு காங்கிரஸ் நாடாளுமன்றக் குழுவின்

களும், மாநிலமுதல்வர்களும் காமராசர் பிரதமராவதை விரும்பினர். காமராசர்தான் மறுத்துவிட்டார். அவர் ஏற்றுக் கொண்டிருந்தால் தி.மு.க. அதனை வரவேற்று இருக்கும்.

நிகழ்வுகள் இப்படி இருக்கும்பொழுது அமித்ஷா ஏன் ஆகாசப் புறனைச் சொல்கிறார். இதன்மூலம் அரசியலில் ஆதாயம் பெறலாம் என்று நினைக்கிறார். பா.ஜ.க.வின் புறகு அரசியல் தமிழ்நாட்டில் எடுபடாது.

(2) 1996 மார்ச் திங்களில் தமிழகத்தில் நடைபெறவிருந்த தேர்தலில் யாரோடு (இந்திரா) காங்கிரஸ் கூட்டணி அமைக்க வேண்டும் என்பதில் எழுந்த கருத்தில் நரசிம்மராவோடு முரண்பட்டார் மூப்பனார். நரசிம்மராவின் ஆலோசனைகளை மூப்பனார் ஏற்கவில்லை. இதனால் தமிழ்நாட்டில் மூப்பனார் அணி காங்கிரஸ் தோன்றி அதுவே ஏப்ரல் 1996 வாக்கில் ‘தமிழ்நாடு மாநில காங்கிரஸ் - மூப்பனார்’ என்ற கட்சி உதயமாயிற்று.

இக்கட்சித் தமிழகத்தில் மே மாதம் நடந்த தேர்தலில் தி.மு.க.வோடு கூட்டணி அமைத்தது. மாநிலத்தில் ஆளுங்கட்சியான தி.மு.க.வுக்கு தோழமைக்கட்சியாகவும் மத்தியில் அமைச்சரவைவியலும் அது பங்கேற்றது.

அப்போது தமிழ்நாட்டில் சட்டமன்றத்துக்கு மட்டுமல்ல, மக்களவைக்கும் தேர்தல் நடைபெற்றது. முக்கியக் கட்சியான தி.மு.க. தலைமை வகித்த முற்போக்குக் கூட்டணி 39 நாடாளுமன்றத் தொகுதிகளிலும் வெற்றி பெற்றது. த.மா.கா. 20 இடங்களை வென்றது. தி.மு.க. 17 இடங்களில் வெற்றி பெற்றது. 1996-இல் நடைபெற்ற மக்களவைத் தேர்தலில் எந்த அணிக்கும் பெரும்பான்மை கிடைக்கவில்லை. வி.பி.சிங் பிரதமராகப் பொறுப்பேற்றுக் கொள்ளும்படி கம்யூனிஸ்டு கட்சியினர், தி.மு.க., த.மா.கா. உட்பட அனைவரும் கேட்டுக் கொண்டனர். அவர் இசைவளிக்க மறுத்துவிட்டார்.

பா.ஜ.க. தனித்து 160 இடங்களைப் பெற்று இருந்ததால் வாஜ்பாய் தலைமையில் ஆட்சி அமைக்கப்பட்டது. பெரும்பான்மை இல்லாத காரணத்தால் 13 நாள் களில் வாஜ்பாய் அரசு பதவி விலகியது. அப்போது தி.மு.க. மத்தியில் ஐக்கிய முன்னணியில் இடம் பெற்று இருந்தது. த.மா.கா.வும் அதில் இணைந்து இருந்தது. காங்கிரஸ் இந்த அணியை ஆதரித்ததால் தேவகவுடா

பிரதமராகும் வாய்ப்புக்கிடைத்தது. அதுவும் 1997 மார்ச்சோடு காங்கிரஸ் ஆதரவைத் திரும்பப் பெற்றதால் தேவகவுடா பதவி விலகினார். பிறகு ஐ.கே.குஜரால் பதவி போற்றார். இதுவெல்லாம் எப்படி நடந்தது? இதோ, முத்தமிழ் அறிஞர் கலைஞர் நெஞ்சுக்கு நீதியில் எழுதுவதைப் படியுங்கள்.

“ஐக்கிய முன்னணி தலைமையில் எந்தவித மாற்றமும் செய்வதில்லை என்றும், பா.ஜ.க.வோ, காங்கிரஸ் கட்சியோ மத்தியிலே ஆட்சி அமைக்க ஐக்கிய முன்னணி ஆதரவு அளிப்பதில்லை என்றும் 12.4.97 அன்று காலையில் நடைபெற்ற வழிகாட்டுக் குழுக்கூட்டத்தில் முடிவு செய்யப்பட்டது. ஐக்கிய முன்னணியின் வழி காட்டுக் குழுக் கூட்டம் அன்று மாலை யிலும் நடைபெற்றது. இதற்கிடையே காங்கிரஸ் கட்சி ஐக்கிய முன்னணியின் தலைமையில் மாற்றம் செய்ய வேண்டுமென்று ஒரு நிபந்தனை தெரிவித்திருந்ததால், அதைப்பற்றி வழிகாட்டுக் குழுவிலே விவாதித்து, காங்கிரஸ் விதித்துள்ள நிபந்தனையின்படி ஐக்கிய முன்னணியின் தலைமையில் மாற்றம் செய்ய இயலாது என்று தீர்மானம் நிறைவேற்றப்பட்டது.

எப்படியோ, விளைவை அறியாத குழந்தை விளக்கை எடுத்து வீட்டுக்குள்ளேயிருக்கும் திரைச் சீலையின் மீது பிடித்து விட்டதைப் போன்றதொரு நிகழ்ச்சி டெல்லிப் பட்டினத்தில் நடைபெற்றது. தீயைத் தடுக்கும் பணியினால் வீட்டைக் காப்பாற்றும் பணியிலும் பொறுப்பை உணர்ந்து ஈடுபடுவதற்காக - ஒரு சில நாட்கள் டெல்லியிலேயே தங்கியிருந்தேன்.

இதற்கிடையிலே தமிழகத்தில் இருந்த சில ஏடுகள் எனக்கும் மூப்பனாருக்கும் மனத்தாங்கல் என்றும் - நான் பா.ஜ.க. பக்கம் போகப்போவதாகவும் தங்கள் தங்கள் கற்பனைக்கேற்றவாறு செய்திகளை வெளியிட்டன. அதிலே வேடிக்கை என்னவென்றால் நானும், மூப்பனார் அவர்களும் ஒன்றாகவே அமர்ந்து, விடிவு விடிய விவாதித்துக் கொண்டிருக்கும் போதுதான் இப்படிப்பட்ட செய்திகள் வந்தன.

13.4.1997 அன்று இரவு ஐக்கிய முன்னணியின் வழிகாட்டுக் குழுக் கூட்டம் மீண்டும் தேவகவுடா இல்லத்தில் நடைபெற்றது. அந்தக் கூட்டத்தில் பேசிய தேவகவுடா அவர்கள், பிரச்சினைக்கு ஒரு நல்ல தீர்வு காணப்பட வேண்டுமென்ற அடிப்படையில், ஐக்கிய முன்னணித் தலைவர்கள் எடுக்கும் நடவடிக்கைகள் எதுவாக இருந்தாலும், அதற்கு முழு ஒத்துழைப்பு கொடுக்கத் தயாராக இருப்பதாகவும், பதவி விலகவும் தான் தயாராக இருப்பதாகவும் தெரிவித்தார். 17.4.1997 அன்று மீண்டும் டெல்லியில் ஐக்கிய முன்னணியின் வழி காட்டுக்குழு கூட்டத்தைக் கூட்டுவதென்ற முடிவோடு சென்னை திரும்பினேன்.

மீண்டும் தேதியை நிலையத்தில் செய்தியாளர்கள் சந்தித்துக் கேட்ட முதல் கேள்வியே “மூப்பனார் பிரதமராக ஆவாரா?” என்பதுதான். “இப்போது எதுவும் சொல்ல இயலாது. 17ஆம் தேதி மறுபடியும் ஐக்கிய முன்னணியின் வழிகாட்டுதல் கூட்டம் கூடுகிறது. அதன் பிறகுதான் எதுவும் அறிவிக்கப்படும்” என்று கூறினேன். “ஐக்கிய முன்னணி ஆட்சி நீடிக்க வாய்ப்புகள் எப்படி இருக்கிறது?” என்று செய்தியாளர் கேட்டபோது, “ஐக்கிய முன்னணி ஆட்சி நீடிக்க எல்லாம் வல்ல ஜனநாயகம் அருள் புரிபுடாக!” என்று சிரித்தவாரே கூறினேன்.

17ஆம் தேதி டெல்லியில் நடைபெற்ற ஐக்கிய முன்னணியின் வழிகாட்டுதல் கூட்டத்தில் கலந்துகொள்வதற்காகப் புறப்பட்ட நேரத்தில், மீனம்பாக்கம் விமான நிலையத்தில் என்னைச் சந்தித்த செய்தியாளர்கள், “நீங்கள், தமிழர் நலனுக்காகத் தொடர்ந்து அதிகமாகப் பாடுபட்டுக் கொண்டு வருகிறீர்கள். ஒரு தமிழர் இப்போது முதன் முறையாக பிரதமராக வர வாய்ப்பு ஏற்பட்டிருப்பதாகவும் மூப்பனார் வரப்போகிறார் என்றும் வெளியே பேச்சு நடைபெறுகிறது. அதில் தங்களின் கருத்து என்ன?” என்று கேட்டபோது, **“பிரதமர் பதவிக்கு தமிழ் நாட்டிற்கு ஒரு வாய்ப்பு கிடைக்குமேயானால், தி.மு.க.முகம் மூப்பனாரின் வயரைத் தவிர வேறு யார் வயரைச் சொல்லும் என்று நீங்கள் எதிர்பார்க்கிறீர்கள்?” என்று பதில் கூறினேன்.**

தொடர்ச்சி நாளை



முத்தமிழறிஞர் கலைஞர் அவர்களின் நூற்றாண்டு பிறந்தநாள் விழாவை முன்னிட்டு ஆதிதீராவிடம் நலத்துறை அமைச்சரவை, கழக மகளிர் அணி துணைச் செயலாளருமான என்.கயல்விழி செல்வராஜ் ஏற்பாட்டில் 12 லட்சம் மதிப்பினை நலத்திட்ட உதவிகளை கழக துணை செயலாளர் கனிமொழி கருணாநிதி எம்.பி வழங்கினார். இதில் திருப்பூர் தெற்கு மாவட்ட கழக செயலாளர் இல.பத்மநாபன், கழக சுற்றுச்சூழல் அணி செயலாளர் கார்த்திகேய சிவசேனாபதி, கழக மகளிர் தொண்டரணி செயலாளர் நாமக்கல் பா.இராணி, துணைச் செயலாளர் சத்யா பழனிசூமார், பிரச்சார குழு செயலாளர் உமா மகேஸ்வரி, துணை செயலாளர் மாலதி, மாவட்ட வழக்கறிஞர் அணி அமைப்பாளர் க.செல்வராஜ், தாராபுரம் ஒன்றிய கழக செயலாளர் எஸ்.வி.செந்தில்குமார், நகர கழக செயலாளர் சு.முருகானந்தம் உள்பட மாநில, மாவட்ட, நகர, ஒன்றிய, வட்டக் கழக, கிளைக் கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

தென்மேற்குப் பருவ மழை!

சென்னை மாநகராட்சிக்குட்பட்ட பகுதிகளில் முன்னெச்சரிக்கை நடவடிக்கை!

அமைச்சர்கள் கே.கே.எஸ்.எஸ்.ஆர்.ராமச்சந்திரன் - தங்கம் தென்னரசு - மா.சுப்பிரமணியன் ஆய்வு!

சென்னை, ஜூன் 22- தென்மேற்குப் பருவமழையினை முன்னிட்டு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் நேற்று முன்தினம் (20.06.2023) விருகம்பாக்கம் சட்டமன்றத் தொகுதி, கோடம்பாக்கம் மண்டலம், வார்டு 136க்குட்பட்ட ராமசாமி சாலையில் ஆய்வு மேற்கொண்டு மழைநீர் வடிகாலவாயில் மழைநீர் செல்வதைப் பார்வையிட்டனர். மழைநீர் வடிகால் பணிகள் மேற்கொள்ளும் போது, பாதுகாப்பு கருதி ஒருசில இடங்களில் உள்ள மின்சாரப்போக்குகள் அகற்றி, அதற்கான மாற்று ஏற்பாடுகளைச் செய்திட்டு, நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு, மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தென்மேற்குப் பருவமழையை முன்னிட்டு, சோழிங்கநல்லூர் சட்டமன்றத் தொகுதி, பெருங்குடி மண்டலம், வார்டு 186, புழுதிவாக்கம், சதாசிவம் நகரில் ஆய்வு மேற்கொண்டு மழைநீர் வடிகாலவாயில் மழைநீர் செல்வதைப் பார்வையிட்டனர். மழைநீர் வடிகால் பணிகள் மேற்கொள்ளும் போது, பாதுகாப்பு கருதி ஒருசில இடங்களில் உள்ள மின்சாரப்போக்குகள் அகற்றி, அதற்கான மாற்று ஏற்பாடுகளைச் செய்திட்டு, நிதி, மின்சாரம் மற்றும் மனிதவள மேலாண்மைத் துறை அமைச்சர் அலுவலர்களுக்கு அறிவுறுத்தினார்.

முன்னதாக, மருத்துவம் மற்றும் மக்கள் நலவாழ்வுத் துறை அமைச்சர் அடை யாறு மண்டலம், வார்டு 176க்குட்பட்ட வேளச்சேரி உள்வட்ட சாலை கல்வி நகர் மழைநீர் வடிகாலில் இருந்து மோட்டார் பம்பு மூலம்

விராங்கல் ஓடையில் வெளியேற்றுவதைப் பார்வையிட்டு ஆய்வு செய்தார்.

இந்த ஆய்வுகளின் போது, சட்டமன்ற உறுப்பினர்கள் ஏ.எம்.வி.பிரபாகர் ராஜா, சு.அரவிந்த் ரமேஷ், தமிழ்நாடு மின் உற்பத்தி மற்றும் பகிர்மானக் கழகத் தலைவர் ராஜேஷ் லக்ஷானி, மத்திய வட்டார துணை ஆணையர் எஸ்.ஷேக் அப்துல் ரஹ்மான், நிலைக்குழுத் தலைவர் (கணக்கு) சுதன்சேகரன், மின் தொடரமைப்பு கழக மேலாண்மை இயக்குநர் இரா.மணிகுண்ணன், மண்டலக் குழுத் தலைவர்கள் எம்.கிருஷ்ணமூர்த்தி, எஸ்.வி.ரவிச்சந்திரன், தலைமைப் பொறியாளர் எஸ்.ராஜேந்திரன், மாமன்ற உறுப்பினர்கள் செல்வி நிலவரசி துரைராஜ், மோகன்குமார், கண்ணன், திருமதி ரத்னா கோசேஷ், ஜெ.மணிகண்டன், திருமதி சமீரா செல்வம் மற்றும் மண்டல அலுவலர்கள் உள்

ளிட்ட பலர் உடனிருந்தனர்.